

# మళ్ళీ మరొకసారి

**ని. సుజాత**

అన్నం అంటే నాకు చాలా క్రేజ్. పూట పూట తినే అన్నాన్ని, ధాతనామ కరువు బాధితుడి లాగా ఆత్రంగా చూసి, మరీ తింటాడేవిట్రా వీడూ... అని నా ఫ్రెండ్స్ నన్ను ఎన్నోసార్లు వెక్కిరించారు కూడా! వీళ్ళ వెక్కిరింతలు నాకు లెక్కలేదు గానీ, లెక్కలేనన్ని చిక్కుముడులు విష్వకొంటూ నెట్టుకొచ్చిన బతుకు తాలూకూ, ఒక్కొక్క పుట విప్పిచూసినప్పడల్లా నాకు అన్నం పట్ల నిజంగానే క్రేజ్ పెరుగుతూనే వచ్చింది. నా మాటలు వింటుంటే మా ఆవిడకు లాగా మీకూ నవ్వుగానే ఉందికదూ. ఈ దిక్కుమాలిన క్రేజ్ ఏమిటని!

మా నాన్న చాలా అందంగా ఉండేవాడు. నిజంగానే మసిగుడ్డలు చుట్టుకున్న మారాజుగా ఉండేవాడు. నేను మా నాన్నను ఆ మసోడి షెడ్డులోనే చూస్తూ పెరిగాను. ఆ షెడ్ ఓనరు నిలువెల్లా మసివూసుకొన్నట్లు కనిపిస్తాడని అతన్ని మసోడని పిలిచేవాళ్ళు. తెనాలి మారీస్ పేటలో ఆ షెడ్డు ఉన్న సందు అంగుళం అంగుళం నాకు పరిచయమే. రెక్కలు విరుచుకొని కష్టం చేసి, కీలు కీలు దెబ్బతిన మూలబడ్డ కార్మికుడి లాగా షెడ్డునిండా సొట్టలుపడి రంగులు వెలసిన కార్లుండేవి. నాన్న వంటి మెకానిక్లు ఆ కార్లకింద దూరి వదుకొని పెట్రోల్లో ముంచి ఉంచిన ఒక్కో నట్టు బిగిస్తూ ఆ కార్లు బాగుచేసేవాళ్ళు. నేను అక్కడే గొంతుకూర్చుని కారుకింద దూరిపోయిన నాన్నను చూసేవాడిని. చూస్తూ చూస్తూ ఉండగా మా నాన్న రెండు రోజుల్లో గడ్డం పెంచి నీరసంగా అయిపోతే ఆయన ఊపిరి పీల్చుకొని బాగుప డ్డట్లు కార్లన్నీ సొట్టలు నవర తీసుకొని ఎంచక్కా కొత్త రంగులేసుకొని తూనీగల్గా బయటికిపోయేవి.


మురికి చేతుల్ని, అంతకంటే మురికిగా ఉన్న మసి పాతకు తుడుస్తూ నాన్న గర్వంగా తాను బాగుచేసిన కారువంక చూడటం నాకెంతో ఆనందం కలి గించేది. పరిశుభ్రత పాఠం చదువుతూ "నాన్న నీ చేతిగోళ్ళకు మురికుంది నాన్న, చేతులు గోళ్ళు శుభ్రపరుచుకోవలెను అని పాఠంలో ఉంది నాన్న" అని ఆ మురికి వదలని చేత్తో అన్నం తింటున్న నాన్నకు దిగులుగా చెప్పేవాడిని. నాన్న వంటి పేద వాళ్ళను పట్టిపీడించే ఆ ప్రత్యేకమైన మురికి ఏ రకంగానూ వదిలేది కాదని నాకప్పుడు తెలియదు.

రాత్రివేళల్లో షెడ్డులో పనిచేసి అలా అలవాటుగా చీకట్లో ధైర్యంగా నడిచొచ్చే నాన్న, పాముచ్చినా సరే కర్రతో అలా ఆదిలించి, 'పోనీరా పాపం నీళ్ళకట్టె, విషంలేని వురుగు అనే ధైర్యశాలి నాన్న తనలో నగం కూడా ఎత్తులేని వురుగొచ్చివాలినా ఉలిక్కిపడే ఆ కారు ఓనర్ల ముందు వంగి వంగి నిలబడేవాడు. అలా వంగి వంగి చాలా రోజుల తరువాత నాన్న నిజంగానే బుజాలు కుంచించు కొని నడిచేవాడు. బియ్యం డబ్బు కోసం భయం



భయంగా, దీనంగా యాచించేవాడు. వేళయిపో తోందని ఆమ్మ ఆదుర్దాపడిపోతూ గుమ్మంలో కూర్చుని ఆ బియ్యంలో మట్టిపెద్దలు, ధాన్యం గింజలు ఏరిపోలేసింది. అక్కడే నీరెండలో వెచ్చదనం కోసం ముడుచుకొని కూర్చుని ఉండే మా నానమ్మ అమ్మ పారేసిన వడ్ల గింజలు ఒక్కొక్కటి ఏరి అరచేతిలో నెమ్మదిగా నలిపేసి పొట్టువుంది నా చేతిలో పోసి బియ్యం గింజలు చేటలో పోసిరా నాన్నా అనేది. 'నాలుగు గింజలేగా పోతే పోనీ' అనేవాడిని ఏ బొంగరం తిప్పడం మీదో దృష్టి నిలిపి. "తినే గింజలు అలా పారేసుకోవచ్చా, మీ నాన్న రక్తం నాన్నా ఇవన్నీను" అనేది వడ్లగింజలు చూపిస్తూ. గ్రీజు, ఆయిల్ తో తడిసి తడిసి మోటుదేలిపోయి తెల్లదనం పోగొట్టుకొన్న నాన్న అరచేతుల్లాగే, ఆ బియ్యం గింజలు రంగు రంగుల్లో కనిపించేవి నాకు.

ఎలిమెంటరీ బళ్ళ నుంచి హైస్కూలుకు వచ్చినా ఆ పెద్దే నాకు దేవాలయం, ఫీజు కట్టాలన్నా వున్న కాలు కావాలన్నా అక్కడ జనాంతికంగా చెబితే చాలు ఎన్నో మురికి జేబుల్లోంచి నా అరచేతిలో



డబ్బులు రాలేవి. నానమ్మ చెప్పినట్లే ఆ రూపాయలు రక్తంలో ముంచి తీసినట్లే అనిపించేవి. నానమ్మ గింజ గింజ కూర్చి అరచేతిలో పోగు చేసినట్టి ప్రతి పైసా లెక్కపెట్టి నా అరచేతిలో ఫీజు డబ్బులు పడేవి. పళ్ళు బిగబట్టి, నిముషం నిముషం వృధా కాకుండా వుస్తకాలతో కుస్తీపట్టేవాణ్ణి. ఎంత చదివినా మసోడి షెడ్యూ, నా అరచేతిలో రాలిన డబ్బుకి సరిపోమా వేమ చదవటం లేదేమోననిపించేది. ఎర్రని ఎండలో మొహం కందిపోయి నల్ల దాగులు పడి వడిలి పోయి చెమట్లు కార్చే నాన్న మొహం కళ్ళలో నిలుపుకొని మరి చదివే వాడిని. నేను కాలేజీలో చేరేక గానీ నా స్వభావంలో, ప్రవర్తనలో, నా ఫ్రెండ్స్ చెప్పే వెకిలితనం, లేకితనం లేదా దేబరి గొట్టు తనం ఉన్నాయన్న సంగతి నాకు తెలియనే తెలియదు. మా నాన్న, ఆయన తోటి డ్రైవర్లు ఉండే చోటునే మేమంతా ఉండేవాళ్ళం. మేమంతా ఒకేరకం బతుకు బతికే వాళ్ళం. కనుక నాకు ఆ ప్రత్యేక లక్షణాలున్నాయని నాకు తెలియదు. నేను బాగా చదివేవాడిని. మాటికి మారు మార్పులు తెచ్చుకొని ఒక్కో క్లాసు సులువుగా గట్టిక్కి పోయే వాడిని. నేను బ్రిలియంట్ని, గోల్డ్ మెడలిస్ట్ని గనక నా దిగువ తరగతి సంస్కారాన్ని నా ఫ్రెండ్స్ సహించగలిగారు. నన్ను వాళ్ళ కమ్యూనిటీలోంచి వెలివేయలేదు గానీ, కాస్త పాలిష్ పెడదామని ప్రయత్నించేవాళ్ళు. నాకు లేని నాజాకు తనం నాకు సంపాదించి పెట్టాలని ప్రయత్నించేవాళ్ళు.

మేమంతా ఓసారి ఓ రాత్రివేళ హాస్టల్ వైపుకు వెళుతుండగా హఠాత్తుగా వర్షం వచ్చింది. అప్పటి వరకూ పేవ్ మెంట్ మీద పడుకొని ఉన్న దరిద్ర నారాయణ దంపతులు గబగబా లేచి అటుగా ఉన్న ఎత్తరుగుల షావు దగ్గరికి తట్టబుట్టాతో పరుగులు తీశారు. మగాడు గబగబా వంటిపైన గుడ్డలు విప్పి ఓ ప్లాస్టిక్ సంచితో దూర్చి ఓ గోచి పెట్టుకొనే ప్రయత్నంలో ఉంటే, ఆ కడుపుతో ఉన్న ఆదామె ఓ పాత గుడ్డల మూటని పొట్టకు హత్తుకొని గబగబా ఆరుగెక్కినంది. ఈ లోగా గాడనిద్రలో ఉన్న వాళ్ళ రెండేళ్ళ బిడ్డ, ఈ వర్షపు చినుకులకు ఉలిక్కిపడి లేచి దడుచుకొని ఏడుస్తూ నిలబడింది. షావు వారన నిలబడ్డ తల్లి ఆరంగుళం కదలకుండా 'ఓసి బేగి రాయే గుంటా' అని ఆరిచి గగ్గోలు చేస్తే ఏడుస్తున్న పిల్ల తల్లి మాటలకు తేరుకొని, నిద్రకళ్ళతో తూలి పోతూ వర్షంలో తడిసిపోతూ పడుతూ లేస్తూ ఆరుగు ఎక్కింది. ఆ దరిద్ర దంపతుల దయ లేని తనానికి, నా ఫ్రెండ్స్ కొందరు నిర్ఘాంతపోతే, మరికొందరు వాళ్ళని తిట్టారు. ఆ ఇల్లాలి తల్లిదనం మీదే అనుమానం వచ్చింది ఇంకొకడికి. నాకెందుకో అది సహజంగానే తోచింది. నా ఫ్రెండ్స్ నన్ను గొంగలివురుగుని చూసినట్లు చూచారు. పసిదాని వంటిపైన గుడ్డలు లేవు. ఆరుగు దిగితే ఉన్న

బట్ట తడుస్తుంది ఆ తల్లికి. ఆ పసికూనను నిర్ధయంగా వదిలేయటం కాదని నేనన్నా. ఈ భూ ప్రపంచంపైన బారెడు నీడలేని, జానెడు గూడులేని దరిద్రుల బతుకుల్లోకి సెంటిమెంట్లు చోటుచేసుకొనే ఆవకాశం ఎక్కడ?

"ఉన్న కూరంతా నువ్వే మెక్కుతానంటే తమ్ముడి కేదిరా. ప్రతి దినమూ, నా నోటితో లేదు అని పించకుండా ఏనాడన్నా చెయ్యి కడిగేవుట్రా" అని విసుక్కొంటూ ప్రతి రోజు నా కంచం దగ్గర మెతుకులు తీసే మా అమ్మ మాతృత్వాన్ని నేను శంకించగలనా? ఉన్న గుప్పెడన్నం ఇద్దరం అన్నద మ్ములం సరిగ్గా పంచుకొని తినాలనే అవిడ వాదన సబబే కదా? నాదే వితండ వాదం అంటే ఎలాగా? సునాయాసంగా డిగ్రీలు పొంది పరీక్షలు రాసి ఉద్యోగం సంపాదించటం నాకు కష్టం కాలేదు. మీ కులాలే మీకు శ్రీరామరక్ష అని నా స్నేహితులు



దీనించిన నా ఉద్యోగం వాకొచ్చింది. అంచలం చెలుగా ప్రమోషన్లు వచ్చాయి. ఎత్తెత్తు మెట్లున్న మంచి మంచి ఇల్లోచ్చింది, ఇల్లాలొచ్చింది. ఇంకా చాలా చాలా హోదాలొచ్చాయి. అయినా నా తండ్రి వడిచిన ఆ దారి, ఆ దుమ్ము రోడ్డు విడిచి రావటం నావల్లకాదు. రాత్రిళ్ళు మేలుకొని పనిచేసేందుకు టీ తప్ప ఇంకేం ముట్టుకోకుండా బతికిన మా నాన్న నలభైలకే మారేళ్ళు నిండినా కుంగి కృశించి నానమ్మ రాలిపోయినా, దారిద్ర్యపు పెను తుపానులో చిక్కుకొని దెబ్బతిన్న పక్షిలా, నిత్య రోగిలా అమ్మ ప్రాణాలతో నాకు మిగిలి పోయింది. ఇప్పటికీ సాయంత్రాలు ఆ రోడ్డున వడుస్తా. ఆ దుమ్ములో నాన్న అడుగుల గుర్తులు ఉన్నాయన్న వమ్మకంతో వెదుకుతా. మనుషుల్లో కులాలున్నాయి. తిండి గింజల కొలతకి పనికొచ్చే రేషన్ కార్డులకు రంగులున్నాయి. దరిద్రం మాత్రం

రూపం మార్చుకోవట్లు షెడ్యూ పనిలో మార్పు రాలేదు. నాన్నవంటి ఇంకా కొందరు, కొత్త తరం వాళ్ళొచ్చారు. నా పిల్లలతో నిత్యం అక్కడే నేను కాలక్షేపం చేస్తుంటే ఆ మురికి మనుషుల మధ్య నా పిల్లలు తిరుగాడుతుంటే వాళ్ళకు మురికి సంస్కారమే అంటుతోందని నా భార్య బాధపడి పోయింది. నాకు తెలుసు. పొట్టనింపే పట్టెడన్నం కోసం సందులలో పండులవలే ఎలా మనుషులు తమ జన్మ సంస్కారం పోగొట్టుకొని బతకవలసి వస్తోందో నాకు గాక మరెవరికీ తెలుసు.

ప్రేమని, ఆస్యాయతని, అభిమానాన్ని, సంస్కారాన్ని దేవునినా సరే మాటలతో చూపించగలిగేది కాదు, సమయం రావాలి. డబ్బు కావాలి రక్తాన్ని, చెమటగా డబ్బుగా మారిస్తే ఆ డబ్బుని గుప్పెడు అన్నంగా మార్చేందుకు జీవితం సరిపోతే, మా అవిడ, నా స్నేహితులు చెప్పే వాళ్ళ స్థాయి సంస్కారం, వీళ్ళకి ఈ జన్మలోరాదు. రాదన్న మాటే. నేనూ నా పిల్లలు సాయంత్రాలు నా ఆఫీసు అయ్యాక మసోడి షెడ్యూవైపు ఆ దుమ్ములో షికారెళతాం. చిన్నప్పడు నేనెలా గొంతుక్కుచ్చని చూసేవాడినో అచ్చం అలాగే నా పిల్లలు కార్ల దగ్గర పంగి కూర్చుని ఎన్నో మురికి చేతుల్లో ఉన్న శక్తిని ఆశ్చర్యపోతూ చూస్తుంటారు. నాన్న తోటివాళ్ళు చాలామంది నాన్నకు మల్లే మారేళ్ళు నిండకుండానే పోయినట్లున్నారు. మిగిలిన ఒకడో ఇద్దరో ఓరే మన వెంకటేశం కొడుకురా అడివ్వుడు పెద్ద ఆఫీసరు. ఈ పిల్లకాయల్ని సూసుకోకుండా ఎల్లిపోయాడేంటిరా అడూ... అని పోయిన మా నాన్నని తలుచుకొనేవాళ్ళు. ఎన్నెన్నో మురికి చేతుల్లోంచి నా అరచేతిలో రాలిన చిల్లర డబ్బులు గురించి, రక్తాన్ని రూపాయలుగా మార్చిన అద్భుతం గురించి, రారాజు వంటి నాన్న అందం గురించి క్షీణ చంద్రుడిలా, క్రమేపీ మా నాన్న అందం మసిబారటం గురించి నేను మా పిల్లలకు కథలు కథలుగా చెవుతూ ఉంటా. ఆ దుమ్ములో కాళ్ళు మునిగేలా వడుస్తుంటే మా నాన్నమ తాకిన అనుభూతి నాకు ఇలా దుమ్ము కొట్టుకోవటం గురించి మా అవిడ, మా విజయ చాలా విసుక్కొనేది. నా ప్రవర్తన అనాగరికంగా ఉందని పిల్లలను షెడ్యూలో తిప్పి పాడుచేస్తానని సాధించేది. విశాలమైన డైనింగ్ టేబుల్ మీద అందమైన పింగాణీ కంచాలలో అన్నం వడ్డిస్తే సున్నితంగా లేదా నాబాగ్గా తినటం చేతగాని నా వెకిలితనం పట్ల ఆమెకు కోసం. అలా ఆత్రంగా అన్నం తినేయటం నాకు గొప్ప అనుభవం. ఈ ఆకలే మనిషి బతుకు దారిని నిర్దేశించేది. ఈ తన కుటుంబం ఆకలి తీర్చేందుకు మా నాన్నని గులాముని చేసింది ఈ గుప్పెడు అన్నమే. అధికారానికి, డబ్బుకీ తలవంచని నాన్నని గుర్తుకు తెచ్చేది ఈ అన్నమే. ఆకలి తీర్చే విషయంలోనే దరిద్రుడిని, ధనికుడిని ఒకటిచేసిన ఈ అన్నం అంటే నాకు మీకు క్రేజ్.

21.6.96 ఆంధ్రప్రదేశ్ లో జన్మించిన ఆంధ్రప్రదేశ్ లో జన్మించిన